

नगरसचिव कार्यालय
पुणे महानगरपालिका
दिनांक :- २०/६/२००९

-: परिपत्र :-

पुणे महानगरपालिका मुख्य सभेच्या कामकाजाच्या नियमापैकी नियम क्रं. १ (के) अन्वये शुक्रवार दि. १९/६/२००९ रोजी दुपारी ४:०० (चार) वाजता भरणाऱ्या माहे जून २००९ या मासिक सभेच्या कार्यपत्रिकेवर तातडीचे म्हणून दाखल करून घेण्यांत आलेले विषय.

विषय क्रं. ३३

- संदर्भ :- १) मा.अनिल भोसले, सभागृह नेता, मा.मोहनसिंग राजपाल, मा.विरेंद्र किराड, मा.अशोक येनपुरे मा.उज्ज्वल केसकर, मा.सौ.मंगला मंत्री, मा.सौ.दिपाली धुमाळ, मा.हनिफ शेख, मा.आबा बागूल, विरोधी पक्षनेता, मा.शाम देशपांडे, मा.विजय देशमुख, मा.सौ.मेधा कुलकर्णी, मा.अनिल जाधव व मा.बाबु वागसकर यांचे दि. २/६/२००९ चे पत्र.
- २) स्थायी समिती ठराव क्र. २१९ दि. २/६/२००९.

स्थायी समितीत झालेल्या चर्चेस अनुसरून -

पुणे महानगरपालिकेच्या हद्दीतील मिळकतकर देण्यास प्रथमतः जबाबदार असलेल्या व्यक्ती/मिळकतदार चालू सरकारी वर्षातील मिळकतकराची मागणी संपूर्ण रक्कम आणि मागील थकबाकी असल्यास थकबाकीसह अधिक दंडासह संपूर्ण रक्कम दि. १ एप्रिल ते ३१ मे या मुदतीत मनपाकडे भरतील त्यांना सेवाशुल्क व इतर शासनाच्या कराव्यतिरिक्त फक्त चालू सरकारी वर्षातील (प्रतिवर्षी) सर्वसाधारण कराच्या रकमेत देण्यात आलेली १०% सवलतीची मुदत दि. ३० जून २००९ पर्यंत वाढविण्यास मान्यता द्यावी अशी मा.मुख्य सभेकडे शिफारस आहे.

(मा.मुख्य सभा मान्यता देईल या भरवशावर मा.महा.आयुक्त यांनी सदर ठरावाची कार्यवाही करावी.)

विषय क्रं. ३४

संदर्भ :- १) आंतरराष्ट्रीय क्रिडा संकुल(कुस्ती केंद्र) यांचे दि. ११/५/२००९ चे पत्र.

२) मा.महापौर यांचे पत्र क्र. ४७४ दि. २०/५/२००९

३) मा.अति.महा.आयुक्त(ज) यांचे क्र.मआ/उआ(ज)/११५ दि. ४/६/२००९ चे पत्र.---

४) स्थायी समिती ठराव क्रं.२४९, दि.१६/६/०९

मा.अति.महा.आयुक्त(ज) यांनी शिफारस केल्याप्रमाणे-

पुणे महापौर केसरी कुस्ती स्पर्धा २००९-१० करीता मा.महापौर यांनी शिफारस केल्यानुसार पं.नेहरु स्टेडियम विभागाकडील खालील नमूद केलेल्या अर्थशिर्षकामधून आंतरराष्ट्रीय क्रिडा संकुल (कुस्ती केंद्र) यास र.रुपये २०,००,०००/- (र.रुपये वीस लाख फक्त) अदा करण्यास मान्यता द्यावी अशी मा.मुख्य सभेकडे शिफारस आहे.

अंदाजपत्रक वर्ष सन २००९-१०, (आरई२७अ९२०), १७-खेळ व क्रिडांगणे, क-पं.नेहरु स्टेडियम, २०-महापौर केसरी कुस्ती स्पर्धा, उपलब्ध र.रुपये २० लाख.

विषय क्रं. ३५

संदर्भ :- १) पुणे डिस्ट्रीक्ट ॲम्ब्युच्युअर ॲथलेटिक्स असोशिएशन यांचे दि. २५/५/२००९ चे पत्र.

२) मा.महापौर यांचे पत्र क्र. ५३३ दि. २५/५/२००९

मा.अति.महा.आयुक्त(ज) यांनी शिफारस केल्याप्रमाणे-

महाराष्ट्र राज्य वरिष्ठ गट (पुरुष व महिला) तसेच महापौर चषक राज्य कुमार मैदानी स्पर्धा २००९ करीता मा.महापौर यांनी शिफारस केल्यानुसार पं.नेहरु स्टेडियम विभागाकडील खालील नमूद केलेल्या अर्थशिर्षकामधून पुणे डिस्ट्रीक्ट ॲम्ब्युच्युअर ॲथलेटिक्स असोशिएशन यास र.रुपये १२,००,०००/- (र.रुपये बारा लाख फक्त) अदा करण्यास मान्यता द्यावी अशी मा.मुख्य सभेकडे शिफारस आहे.

अंदाजपत्रक वर्ष सन २००९-१०, (आरई२७अ११३), १७-खेळ व क्रिडांगणे, क-पं.नेहरु स्टेडियम, १३-राष्ट्रीय व आंतरराष्ट्रीय क्रिडा स्पर्धा (महापौर चषक), उपलब्ध र.रुपये २२ लाख.

विषय क्रं.३६

संदर्भ :- १) मा.दिलिप उंबरकर, मा.राजेंद्र गोरडे, मा.शंकर केमसे, मा.सौ.सुरेखा पानसरे, मा.अशोक येनपुरे यांचे दि.१६/६/२००९ चे पत्र.

२) स्थायी समिती ठ.क्र.२८०, दि. १६/६/२००९

स्थायी समितीत झालेल्या चर्चेस अनुसरून -

स्विकृत नगरसेवकांना संपूर्ण सभागृहाने निवडून दिले असल्याने त्यांनी त्यांचा विकासनिधी एकाच वॉर्डात खर्ची करणे अपेक्षित नाही. त्यामुळे त्यांनी त्यांच्या वॉर्ड विकासनिधीतून एका आर्थिक वर्षात चार कामे करण्यास व एका वॉर्डात फक्त र.रुपये ४ लाखपर्यंत खर्च करण्यास मान्यता द्यावी अशी मा.मुख्य सभेकडे शिफारस आहे.

विषय क्रं.३७

पुणे मनपा हद्दीतील उक्षाने, पूल, चौक इत्यादी सार्वजनिक ठिकाणांना योग्य त्या नावांची शिफारस करण्याबाबत झालेला मनपा ठ.क्र.८, दि. २४/४/२००७ ला अनुसरून दि. १६/६/२००९ रोजी दुपारी ३= ५५ (तीन पंचावन्न) व ४=०० (चार) वाजताचे नाव समितीचे निवेदन विचारासाठी.

विषय क्रं.३८

संदर्भ : १) मा.महा.आयुक्त यांचे जा.क्र.मआ./उका /से /३०, दिनांक २२.४.०९ चे पत्र

२) मा.अॅड.किशोर शिंदे, मा.तिडके अंकुश, उपाध्यक्ष, विधी समिती, मा.भगत सचिन, मा.शिंदे ज्ञानेश्वर यांची दि.६/६/०९ ची उपसुचना.

३) विधी समिती ठ.क्र. ८, दि. ६/६/०९

मा. महा.आयुक्त यांनी त्यांचे पत्रात दिलेली कारणे व केलेली शिफारस विचारात घेवून - तसेच मा.विधि समितीत झालेल्या चर्चेस अनुसरून --

पुणे महानगरपालिकेच्या घन कचरा प्रकल्पांसाठी मनपाच्या हद्दीबाहेरील जमिनी संपादित केल्यामुळे ज्यांची जमिन/हक्क बाधित होत आहे, अशा बाधित कुटुंबातील किमान एका व्यक्तीस आवश्यक त्या शैक्षणिक पात्रतेनुसार प्रथमतः रोजंदारीवर व नंतर कायम स्वरूपी शेड्युलमान्य पदावर रिक्त होणा-या व उपलब्ध असलेल्या जागांचा विचार करून पुणे मनपाच्या सेवेत सामावून घेण्याच्या धोरणास खालील धोरणानुसार मान्यता द्यावी, अशी मा. मुख्य सभेकडे शिफारस आहे.

१) घनकचरा प्रकल्पासाठी एक एकर जागा किंवा त्यापेक्षा जास्त जागा संपादन केल्यास अशा प्रकल्पग्रस्तांसाठी सदरच्या धोरणांची अंमलबजावणी करण्यात यावी.

२) सदरचे धोरण पूर्वलक्षी प्रभावाने लागू करण्यात यावे.

३) प्रकल्पबाधित कुटुंबातील व्यक्तीची सर्व खातेदारांच्या संमतीने सुचविलेल्या पात्र एका व्यक्तीस मा.जिल्हा संनियंत्रण कमिटीची मान्यता मिळाल्यानंतर ६ महिन्यात प्रथम रोजंदारीवर व नंतर कायमस्वरूपी पुणे महानगरपालिकेमध्ये आवश्यक त्या शैक्षणिक पात्रता योग्यता व रिक्त पदांच्या

करण्यात यावी.

- ५) सदरचे धोरण हे मनपाच्या हद्दीबाहेरील घन कचरा प्रकल्पग्रस्तांसाठी लागू राहिल.
- ६) नोकरी व्यतिरिक्त जमीन संपादनपोटी आवश्यक तो आर्थिक मोबदला किंवा आर्थिक भरपाई देण्यात येईल.
- ७) भू-संपादनाच्या व जमिन ताब्यात घेण्याच्या वेळी अधिकार अभिलेखानुसार ज्यांची मालकी आहे अशा जमिन मालकाच्या कुटुंबातील एका व्यक्तीस नेमणूक देण्यात येईल.
- ८) ही सवलत फक्त घनकचरा प्रक्रिया प्रकल्प राबविण्यासाठी संपादित केलेल्या पुणे मनपा क्षेत्राबाहेरील जमिनीस लागू होईल.
- ९) जमिनी खरेदीखताने संपादित केल्यास वरील अट लागू होईल. भाड्याने जमिन ताब्यात घेतल्यास वरील अट लागू होणार नाही.
- १०) जागा भाड्याने अथवा खरेदीने ताब्यात घेताना रेडी रेकनर अथवा तडजोडीने घेण्यांत यावी.

सदर धोरणाची अंमलबजावणी मे.महाराष्ट्र शासनाच्या मंजूरीनंतर करण्यात येईल. परंतु कचरा डेपोच्या जागेमुळे विस्थापितांना या धोरणाचा लाभ तात्काळ देण्यात यावा.

विषय क्र.३९

- संदर्भ :-
- १) मा. वसंत मोरे यांचे दि. २२/१/२००९ चे पत्र.
 - २) मा.महा.आयुक्त यांचे जा. क्र. मआ/शिक्षणाधिकारी/६९, दि. २६/५/२००९.
 - ३) महिला बाल कल्याण समिती ठ.क्र. २९, दि. १०/६/२००९.

मा.महा.आयुक्त यांनी दिलेली कारणे व केलेली शिफारस विचारात घेऊन -

पुणे महानगरपालिकेच्या कात्रज येथील प्राथमिक शाळा क्र. १७२ बी व ९४ जी या शाळेच्या नवीन इमारतीमध्ये शैक्षणिक वर्ष २००९-१० पासून इयत्ता ८ वी चा वर्ग सुरु करणेबाबत संदर्भांकित पत्रानुसार मा. सभासद श्री. वसंत मोरे यांनी विनंती केलेली आहे. कात्रज परिसरात लोकसंख्या मोठ्या प्रमाणात आहे. या परिसरात पुणे महानगरपालिकेची एकही माध्यमिक शाळा नाही. इ. ८ वी च्या वर्गासाठी पुरेशी विद्यार्थी संख्या उपलब्ध आहे.

वर नमूद केलेल्या ठिकाणी नवीन माध्यमिक शाळा सुरु करावयाची झाल्यास सुरुवातीस अंदाजे रु. ३,००,०००/- इतका खर्च अपेक्षित आहे.

शासनाची मान्यता विनाअनुदान तत्वावर मिळते मा. मुख्य सभेची मान्यता प्राप्त झाल्यानंतर शाळा सुरु करण्यासाठी शासनाची मान्यता घ्यावी लागेल. सर्व खर्च महानगरपालिकेस करावा लागेल. हा खर्च प्रतिवर्ष वाढत जाणार आहे. तशी दरवर्षीच्या अंदाजपत्रकामध्ये तरतूदही करावी लागेल.

नवीन माध्यमिक शाळा सुरु करण्यासाठी सन २००९-१० च्या अंदाजपत्रकात पुरेशी तरतूद करण्यात आलेली आहे. तसेच वर्गखोल्याही उपलब्ध आहेत. तरी सदर ठिकाणी माध्यमिक शाळा सुरु करण्यासाठी शासनाकडे परवानगी प्रस्ताव सादर करून शासन परवानगी प्राप्त झालेनंतर माध्यमिक शाळा सुरु करण्याच्या प्रस्तावास शिफारस आहे.

कात्रज परिसरात पुणे महानगरपालिकेची एकही माध्यमिक शाळा नाही या परिसरामध्ये आर्थिक दृष्ट्या दुर्बल घटकातील बहुसंख्य विद्यार्थी आहे. विशेषतः इ. ८ वी च्या वर्गासाठी पुरेशी विद्यार्थी संख्या उपलब्ध आहे. म्हणून कात्रज येथील मनपा प्राथमिक शाळा क्र. १७२ बी व ९४ जी या शाळेच्या नवीन इमारतीमध्ये इ. ८ वी चा वर्ग सुरु करण्याची योग्य ती कार्यपध्दती अवलंबण्यास मान्यता द्यावी अशी मा. मुख्य सभेकडे शिफारस आहे.